

# क्रिटिकल मिनरल हब के रूप में उभर रहा एमपी



## सीएम दिव्यांगजन शिक्षा : 31 अगस्त से शुरू

**भोपाल.** सामाजिक न्याय एवं दिव्यांगजन सशक्तिकरण विभाग द्वारा मुख्यमंत्री दिव्यांगजन शिक्षा प्रोत्साहन योजना का वित्तीय वर्ष 2026-27 के लिए 31 अगस्त तक ऑनलाइन आवेदन आमंत्रित किये गए हैं. सामाजिक न्याय, दिव्यांगजन कल्याण मंत्री नारायण सिंह कुशवाह ने कहा कि मुख्यमंत्री डॉ. मोहन यादव के नेतृत्व में प्रदेश सरकार दिव्यांगजनों को शिक्षा, तकनीक और गतिशीलता से जोड़ने के लिए निरंतर कार्य कर रही है. मुख्यमंत्री दिव्यांगजन शिक्षा प्रोत्साहन योजना दिव्यांग विद्यार्थियों के लिए उच्च शिक्षा के मार्ग को सरल और सुलभ बनाएगी. उन्होंने पात्र विद्यार्थियों से समय-सीमा के भीतर आवेदन करने तथा जिला अधिकारियों को योजना का प्रभावी क्रियान्वयन सुनिश्चित करने के निर्देश दिए हैं. आयुक्त, सामाजिक न्याय एवं दिव्यांगजन सशक्तिकरण कृष्ण गोपाल तिवारी ने बताया कि योजना का संपूर्ण संचालन ऑनलाइन प्रणाली के माध्यम से किया जा रहा है, जिससे प्रक्रिया अधिक पारदर्शी, सरल और समयबद्ध बनेगी. उन्होंने सभी संयुक्त एवं उप संचालकों को निर्धारित समय-सीमा का पालन करते हुए पात्र विद्यार्थियों को योजना का लाभ सुनिश्चित कराने के निर्देश दिए हैं.

ऊर्जा एवं ऊर्जा भंडारण के क्षेत्र में आत्मनिर्भर बनाने में महत्वपूर्ण भूमिका निभाएगी.

प्रदेश ग्रेफाइट संसाधनों में देश के अग्रणी राज्यों में शामिल है. प्रदेश के बैतूल, आलीराजपुर और सीधी जिलों में उच्च गुणवत्ता वाले ग्रेफाइट के विशाल भंडार चिन्हित किए गए हैं. इन क्षेत्रों से प्राप्त ग्रेफाइट में उच्च स्थिर कार्बन की मात्रा होने के कारण यह इलेक्ट्रोड निर्माण, बैटरी उद्योग तथा अन्य उच्च तकनीकी औद्योगिक उपयोगों के लिए अत्यंत उपयुक्त माना जाता है. भारतीय भू-वैज्ञानिक सर्वेक्षण ने अकेले बैतूल जिले में लगभग 11 मिलियन मीट्रिक टन ग्रेफाइट संसाधनों का अनुमान लगाया है. बैतूल जिले के चिखलार, गौतना और गोलीघाट क्षेत्र प्रमुख ग्रेफाइट ब्लॉकों के रूप में उभरकर सामने आए हैं.

## एक नजर में

### भोपाल जिला कार्यकर्ता सम्मेलन आज

**भोपाल.** जनसंघ के संस्थापक डॉ. श्यामा प्रसाद मुखर्जी की 125वीं जयंती के उपलक्ष्य में स्मरण पखवाड़ा कार्यक्रमों के तहत रविवार को प्रातः 10.30 बजे भाजपा प्रदेश कार्यालय में भोपाल जिले का कार्यकर्ता सम्मेलन आयोजित किया गया है. भोपाल जिलाध्यक्ष रविन्द्र यति ने बताया कि सम्मेलन को भाजपा के राष्ट्रीय सह संघटन महामंत्री शिवप्रकाश, मुख्यमंत्री डॉ. मोहन यादव एवं प्रदेश अध्यक्ष हेमंत खण्डेलवाल संबोधित करेंगे.

### गौरी तालाब में मिला अज्ञात व्यक्ति का शव

**भिण्ड.** देहात थाना क्षेत्र के गौरी तालाब में शनिवार को एक व्यक्ति का शव मिलने से क्षेत्र में सनसनी फैल गई. स्थानीय लोगों ने सीगात गाईन के पिछले गेट के पास तालाब में शव देखा और तत्काल पुलिस को सूचना दी. सूचना मिलते ही देहात थाना पुलिस मौके पर पहुंची और स्थानीय लोगों की मदद से शव को तालाब से बाहर निकलवाया. मृतक की उम्र लगभग 50 वर्ष बताई जा रही है लेकिन देर शाम तक उसकी पहचान नहीं हो सकी थी. पुलिस ने शव को पोस्टमार्टम के लिए भिण्ड जिला अस्पताल की मर्चुरी में रखवा दिया है. मृतक की शिनाख्त के लिए आसपास के थानों में दर्ज गुमशुमी की सूची खंगाली जा रही है. वहीं पुलिस क्षेत्र के लोगों से पूछताछ करने के साथ-साथ आसपास लगे सीसीटीवी कैमरों के फुटेज भी खंगाल रही है.

## साइबर अपराध के खिलाफ मैराथन दौड़



पंकज श्रीवास्तव, पुलिस अधीक्षक (रेल), भोपाल अंकित जायसवाल सहित लगभग 150 रेल पुलिस अधिकारी एवं कर्मचारी मौजूद रहे. मैराथन के दौरान प्रतिभागियों ने ऑनलाइन उगी, फिशिंग, फर्जी कॉल, ओटीपी धोखाधड़ी, डिजिटल अरेस्ट और नकली निवेश

योजनाओं जैसे साइबर अपराधों से बचाव का संदेश दिया. लोगों से संदिग्ध लिंक पर क्लिक न करने, बैंकिंग संबंधी गोपनीय जानकारी और पासवर्ड साझा न करने तथा साइबर उगी होने पर तुरंत राष्ट्रीय हेल्पलाइन 1930 या राष्ट्रीय साइबर क्राइम पोर्टल पर शिकायत दर्ज कराने की अपील की गई.

## एमपी के 40 जिलों में झमाझम बरसात



**भोपाल, 4 जुलाई.** मध्य प्रदेश में मानसून पूरी तरह सक्रिय हो गया है. पिछले 24 घंटे में प्रदेश के 40 से अधिक जिलों में तेज बारिश दर्ज की गई, जिससे कई इलाकों में बाढ़ जैसे हालात बन गए हैं. सीहोर के आष्ठा क्षेत्र में डूबने से दो मासूम बच्चों की मौत हो गई, जबकि हरदा, खंडवा, सीहोर और

उज्जैन समेत कई जिलों में नदी-नाले उफान पर हैं और कई गांवों का जिला मुख्यालय से संपर्क टूट गया है. मौसम विभाग के अनुसार इंदौर में ढाई इंच से अधिक, मंडला में 2.2 इंच, खंडवा में पौने दो इंच और भोपाल में डेढ़ इंच बारिश दर्ज की गई. लगातार बारिश के कारण खंडवा के ग्राम गरबड़ी में नाला उफान पर आ गया, जिससे

हरदा में कालीमाचक नदी का पानी पुल से तीन फीट ऊपर बहने के कारण नर्मदापुरम-खंडवा स्टेट हाईवे बंद करना पड़ा. सीहोर के आष्ठा क्षेत्र में पार्वती, पपनास और नेवज नदियों का जलस्तर बढ़ने से कई गांवों में घरों और खेतों में पानी भर गया. वहीं पांडुरंगा, खरगोन और बालाघाट में भी जलभराव से जनजीवन प्रभावित हुआ है. उज्जैन में शिप्रा नदी का जलस्तर बढ़ने से घाट किनारे बने कई मंदिर जलमग्न हो गए. मौसम विभाग ने शनिवार को खंडवा और हरदा सहित 19 जिलों में भारी से अति भारी बारिश का अलर्ट जारी किया है.

खिरकिया मार्ग पर आवागमन पूरी तरह बंद हो गया.

## जस्टिस बिनोद कुमार द्विवेदी होंगे आरईएटी के अध्यक्ष

### 3 माह से खाली था अध्यक्ष का पद

**प्रशासनिक संवाददाता** भोपाल, 4 जुलाई. राज्य सरकार ने जस्टिस बिनोद कुमार द्विवेदी को मप्र भू-संपदा अपील अधिकरण यानी एमपी रियल एस्टेट अपीलेंट टिब्यूनल आरईएटी का अध्यक्ष नियुक्त कर दिया है.

नगरीय विकास एवं आवास विभाग ने इस संबंध में आदेश जारी कर दिए हैं. उनकी नियुक्ति पद ग्रहण करने से 5 वर्ष या अधिकतम 67 वर्ष की आयु जो भी पहले पूरी हो, तक की अवधि के लिए की गई है. जस्टिस द्विवेदी

मप्र उच्च न्यायालय जबलपुर से सेवानिवृत्त हुए हैं. आरईएटी के तत्कालीन अध्यक्ष जस्टिस वीपीएस चौहान का कार्यकाल मार्च 2026 को समाप्त हो गया था, तब से ये पद रिक्त पड़ा हुआ था. ये पद रिक्त रहने पर मप्र हाईकोर्ट ने भी नाराजगी जताई थी और शीघ्र ही नियुक्ति के निर्देश दिए थे. लिहाजा अब जाकर विभाग ने इस संबंध में आदेश जारी कर दिए हैं. इसी तरह मप्र भू संपदा विनियामक प्राधिकरण यानी रेरा अध्यक्ष का पद भी पिछले तीन माह से भी अधिक समय से रिक्त पड़ा हुआ है. तत्कालीन अध्यक्ष एपी श्रीवास्तव का कार्यकाल भी मार्च में समाप्त हो गया था.

## करोड़ों रुपये खर्च होने के बावजूद लोग मूलभूत सुविधा से वंचित

**धार 04 जुलाई.** मध्य प्रदेश में विकास के दावों और सरकारी योजनाओं की चमक के बीच आदिवासी अंचल की एक ऐसी दर्दनाक तस्वीर सामने आई है, जिसने व्यवस्था की संवेदनहीनता को बेनकाब कर दिया है.

जिले के जामला गांव में एक बुजुर्ग के अंतिम संस्कार के दौरान अचानक उफनाए नाले में जलती चिता बह गई. परिजनों और ग्रामीणों की आंखों के सामने अंधजला शव तेज बहाव में बहने लगा. मजबूर ग्रामीणों ने अपनी जान जोखिम में डालकर शव को बाहर निकाला और दूसरी जगह चिता सजाकर अंतिम संस्कार पूरा

किया. यह घटना राज्य में नेता प्रतिपक्ष उमंग सिंधार के विधानसभा क्षेत्र की है, जहां वर्षों से विकास के दावे किए जाते रहे हैं लेकिन आज भी ग्रामीणों को सम्मानजनक अंतिम संस्कार जैसी बुनियादी सुविधा से वंचित हैं. ग्राम जामला के खाड़ापुरा मोहल्ले के निवासी बुजुर्ग बापुसिंह के निधन के बाद परिजन उन्हें गांव के मुक्तिधाम लेकर पहुंचे.

मुखारिग दिए जाने के कुछ ही समय बाद पास का पहाड़ी नाला अचानक उफानाया. देखते ही देखते पानी का तेज बहाव चिता को अपने साथ बहाकर ले गया. परिजन और ग्रामीण स्तब्ध रह गए.

## मंत्रालय के गलियारे से एसीएस की सख्ती से सकते में महकमा

कन्हैया लोधी

एक अपर मुख्य सचिव ने तबादले के बाद जब से विभाग की कमान संभाली है, तब से ही वे विभाग के ढीले-ढाले रवैये पर नकेल कसना शुरू कर दिया है. अब जब भी विभाग का कोई रिव्यू होता है तो मातहत अधिकारी

### कहीं नाराजगी भारी न पड़ जाए



अधुरी जनकारी के साथ जाने के बजाय पूरी मुस्तैदी और तैयारी के साथ पहुंच रहे हैं. दरअसल साहब ने मातहतों को साफ शब्दों में कह दिया है कि वे उनके सामने कोई बहानेबाजी नहीं चलेगी. यदि किसी ने ये कोशिश की तो फिर भारी मीटिंग में साहब के तीखे सवालों से दो-चार होने की नौबत आती है. लिहाजा अब एसीएस साहब की सख्ती से पूरा महकमा ही सकते में है. यहां ये भी बता दें कि पहले इस विभाग की कमान एक पीएस संभाल रहे थे, वहीं विभाग के मंत्री अक्सर ही मीटिंग में व्यस्त रहते हैं.

पिछले दिनों एक सार्वजनिक कार्यक्रम में एक विधायक की नाराज हो गए. सार्वजनिक कार्यक्रम विधायक ही के क्षेत्र में ही चल रहा था, इसमें सरकार की भागीदारी थी. मौका मिलने पर विधायक की ने अपनी उपलब्धियां गिनाना शुरू ही किया था, कि उन्हें संदेश मिला कि वक्त कम है, कम शब्दों में ज्यादा समेंट. उनको ये संदेश कुछ रास नहीं आया, उनकी अप्रसन्नता को कमोबेश सभी ने महसूस किया. वैसे प्रदेश के भारी मंत्रिमंडल फेरबदल में उनको भी मंत्री पद के संभावित दावेदारों में शुमार किया जाता है. अब सवाल उठ रहे हैं कि उनको दावेदारी पर ये नाराजगी कहीं भारी न पड़ जाए.

एक महत्वपूर्ण विभाग की जिम्मेदारी संभाल रही महिला मंत्री पर विभाग की एक अधिकारी भारी पड़ रही है. दरअसल मंत्री को अधिकारी के साथ टयूनिंग बिटाने में लगातार दिक्कों का सामना करना पड़ रहा है. महिला मंत्री की कई जरूरी सिफारिशें डिब्बा बंद हो गईं, जो कहा और भेजा उस हिसाब से महिला अधिकारी ने तवज्जो नहीं दी. दरअसल इस विभाग की प्रशासनिक कमान भी महिला के ही हाथों पर है. इस महिला अधिकारी को स्टेट फारवर्ड माना जाता है, यानी उनके पास किन्तु-परंतु की कोई गुंजाइश ही नहीं रहती. ऐसे में मंत्री को कई बार असहज स्थिति का सामना करना पड़ता है. अब देखना ये है कि ये स्थिति कब तक बनी रहती है.

**बैकपुट पर कांग्रेस के एक कद्दावर नेता** जब पद होता तो पॉवर भी होता है. प्रदेश में कांग्रेस के एक कद्दावर नेता के पास इस समय कोई बड़ा पद नहीं है. लेकिन अकसर चर्चा में बने रहते हैं, पिछले दिनों सरकार से जुड़े एक विषय को बड़े जोर-शोर से उठाया गया, लेकिन इस कद्दावर नेता ने उस मुद्दे की हवा निकाल दी और पूरी तरह पंवर कर दिया. उन्होंने नियमों का हवाला देकर साफ कर दिया कि इसमें कुछ भी गलत नहीं है. उसके बाद शिकवा-शिकायत का दौर चला, इसका नतीजा ये हुआ कि कद्दावर नेता अब बैकपुट पर चले गए हैं. सामान्य तौर पे फ्रंट फुट पर रहते हैं, लेकिन पहली बार वे अपने ही संगठन में बैकपुट पर दिख रहे हैं. ये स्थिति कब तक बनी रहती है, ये देखना दिलचस्प होगा.

**महिला के साथ मारपीट के मामले में चार गिरफ्तार** उज्जैन. झारड़ा थाना क्षेत्र में प्रेम विवाह को लेकर महिला के साथ मारपीट एवं अभद्रता के मामले में तीन और नामजद महिला आरोपियों सहित अभी तक नौ लोगों को गिरफ्तार कर न्यायिक अभिरक्षा में भेजा गया है. पुलिस ने गिरफ्तारी के मामले में शनिवार को जानकारी दी. प्रकरण की विवेचना के दौरान सतत प्रयास करते हुए पुलिस टीम ने रेखा कंवर पति मोर सिंह, कैलाश बाई पति विक्रम सिंह एवं कैलाश कंवर पति शंभू सिंह नामजद आरोपियों को गिरफ्तार कर शुक्रवार को न्यायालय में पेश किया गया, जहां से उन्हें न्यायिक अभिरक्षा में भेजा गया. प्रकरण में शेष आरोपियों की गिरफ्तारी के लिए पुलिस द्वारा लगातार दबिश एवं वैधानिक कार्रवाई की जा रही है.

## एमपी पुलिस ने अधिकारियों को दिया प्रशिक्षण

विशेष संवाददाता

**भोपाल, 4 जून.** मध्यप्रदेश पुलिस ने वित्तीय प्रशासन में पारदर्शिता, जवाबदेही और दक्षता को मजबूत बनाने की दिशा में महत्वपूर्ण पहल करते हुए दो दिवसीय प्रशिक्षण सेमीनार का सफलतापूर्वक समापन किया.

भोपाल स्थित मध्यप्रदेश पुलिस अकादमी में आयोजित इस सेमीनार में प्रदेशभर से उप पुलिस अधीक्षक एवं अतिरिक्त पुलिस अधीक्षक स्तर के आहरण एवं संचितरण अधिकारियों ने भाग लिया. समापन सत्र को संबोधित करते हुए अतिरिक्त पुलिस महानिदेशक सोलोमन यश कुमार मिंज ने कहा कि वित्तीय अनुशासन, पारदर्शिता और जवाबदेही किसी भी शासकीय



संस्था की कार्यकुशलता की आधारशिला हैं. उन्होंने अधिकारियों से प्रशिक्षण के दौरान अर्जित ज्ञान का उपयोग अपने-अपने कार्यक्षेत्र में करते हुए वित्तीय प्रक्रियाओं को अधिक नियमसम्मत, पारदर्शी और प्रभावी बनाने का आह्वान किया. सेमीनार के उद्घाटन सत्र में पुलिस मुख्यालय के उप पुलिस महानिरीक्षक अवधेश गोस्वामी ने अधिकारियों को बदलते वित्तीय नियमों की अद्यतन जानकारी रखने तथा वित्तीय दायित्वों का कुशलतापूर्वक

निर्वहन करने की आवश्यकता पर बल दिया. दो दिवसीय प्रशिक्षण के दौरान पुलिस मुख्यालय, वित्त विभाग तथा कोष एवं लेखा निदेशालय के विशेषज्ञों ने खरीद नियमों, आईएफएमआईएस पेशन नियम, चिकित्सा प्रतिपूर्ति, बजट प्रबंधन, कल्याणकारी योजनाओं, अवकाश नियम, जीपीएफ प्रक्रियाओं, टीए/डीए दावों तथा वित्तीय शक्तियों से जुड़े विभिन्न विषयों पर विस्तृत जानकारी देकर अधिकारियों को वित्तीय प्रबंधन क्षमता को सुदृढ़ किया.

## सम्मेलन कांग्रेस ने कमर कसी, दिग्विजय भी हुए शामिल, पटवारी ने भाजपा और नरोत्तम पर साधा निशाना चुनाव के लिए पूरी तरह तैयार और एकजुट है कांग्रेस



नवभारत न्यूज

दतिया, 4 जून. प्रदेश कांग्रेस अध्यक्ष जीतू पटवारी ने नरोत्तम मिश्रा को अहंकारी बताते हुए कहा है कि दतिया की जनता उन्हें माफ नहीं करेगी. उन्होंने दतिया की जनता का आह्वान किया कि प्रत्याशी कोई हो, वोट हाथ के पंजे पर करें.

दतिया विधानसभा उपचुनाव को लेकर शनिवार को कांग्रेस का कार्यक्रम सम्मेलन आयोजित किया गया. इस सम्मेलन में प्रदेश कांग्रेस अध्यक्ष जीतू पटवारी और पूर्व मुख्यमंत्री दिग्विजय सिंह निर्धारित समय से करीब चार घंटे

प्रदेश कांग्रेस अध्यक्ष ने मंच से कार्यकर्ताओं को एकजुटता का संदेश देते हुए कहा कि इस बार प्रत्याशी चाहे कोई भी हो, वोट सिर्फ हाथ के पंजे पर पड़ना चाहिए. उन्होंने कहा कि भाजपा ने हमेशा लोकतंत्र की हत्या की है और इस बार दतिया की जनता को अहंकार को हराना है. पटवारी ने कांग्रेस प्रत्याशी का नामांकन 12 जुलाई को भरने की घोषणा कर दी. उन्हें याद दिलाया गया कि उस दिन रविवार है. इसके बाद उन्होंने कहा कि नामांकन शनिवार या सोमवार को दाखिल किया जाएगा.

देरी से दतिया के मोटल होटल पहुंचे. इन नेताओं के पहुंचते ही कार्यक्रम स्थल पर कार्यकर्ताओं की भीड़ उमड़ पड़ी और माहौल पूरी तरह चुनावी रंग में रंग गया. मंच पर आते ही जीतू पटवारी ने भाजपा और पूर्व गृहमंत्री नरोत्तम मिश्रा पर निशाना साधा. उन्होंने

नरोत्तम मिश्रा को अहंकारी भैया कहकर संबोधित किया और कहा कि दतिया की जनता उनके किए गए पापों को कभी माफ नहीं करेंगी. पटवारी ने उनके एकल भोजन को लेकर भी तंज कसा और कांग्रेस कार्यकर्ताओं पर हुए अत्याचारों का जिक्र किया.